



گورنر KATHY HOCHUL

فوری ریلیز کے لیے: 2022/11/7

**گورنر HOCHUL کی جانب سے نیویارک کی سمندری ماہی گیری کی صنعتوں کے لیے COVID-19 کی وفاقی امداد میں \$5.7 ملین ڈالر کی تقسیم کا اعلان**

ایوارڈز عالمی وباء سے متعلقہ کاروباری نقصانات سے متاثر ہونے والی، ماہی گیری کی سمندری تجارتی اور کرایہ پر لی جانے والی صنعتوں کو براہ راست رقوم فراہم کرتے ہیں۔

گورنر Kathy Hochul نے آج اعلان کیا کہ \$5.7 ملین کی وفاقی امداد جو مشترکہ تفویضوں کے قانون (Consolidated Appropriations Act) کے ذریعے فراہم کی گئی ہے نیویارک کی سمندری خوراک، ماہی گیری کی سمندری تجارتی، اور کرایہ پر ملنے والی صنعتوں میں تقسیم کی جا رہی ہے۔ یہ فنڈنگ کورونا وائرس امداد، امدادی سرگرمیوں، اور معاشی تحفظ کے ایکٹ کے ذریعے فراہم کردہ \$7.4 ملین کے علاوہ ہے، جو کہ سنہ 2020 اور سنہ 2021 میں COVID-19 کی وباء کے باعث بہت زیادہ کاروباری نقصانات کے بعد نیویارک کی سمندری ماہی گیری کی صنعتوں کے لیے مجموعی طور پر \$13.1 ملین کی امداد کے لیے فراہم کی گئی ہے۔

**گورنر Hochul نے کہا،** "ان پچھلے دو برسوں میں، COVID-19 کی وباء نے سیاحت، کھانے اور تفریح کی صنعتوں کو بہت نقصان پہنچایا ہے، اور نیویارک کی سمندری ماہی گیری کی صنعتیں بھی اس سے نہیں بچی تھیں۔" "ماہی گیری کی صنعتیں ریاست نیویارک بھر کے ان گنت علاقوں میں اہم معاشی محرک ہیں، اور آج فراہم کی جانے والی فنڈنگ ملازمتوں کو برقرار رکھنے اور آنے والی نسلوں کے لیے اس صنعت کی مستقبل کی خوشحالی کو یقینی بنانے میں مدد کے لیے ضروری ہے۔"

**لیفٹیننٹ گورنر Delgado نے کہا،** "سمندری ماہی گیری کے متعدد کاروباروں کو COVID کی عالمی وباء کے پورے عرصے کے دوران مشکلات پیش آئیں کیونکہ کارکنوں کی خدمات حاصل کرنا یا انہیں ساتھ چلاتے رہنا مشکل ہو گیا اور کاروباری ماڈل ریستوران پر مبنی ماڈل سے زیادہ صارفین پر مبنی ماڈل کی طرف زیادہ سیدھا ہو گیا۔" "سمندری ماہی گیری کی صنعت کے لیے یہ اضافی وفاقی تخصیص پہلے سے فراہم کردہ کورونا وائرس فنڈنگ کے سوا اور اس سے آگے بہت زیادہ ضروری امداد فراہم کرے گی اور نیویارک کی سمندری غذا، ماہی گیری کی سمندری تجارتی، اور کرایہ پر ملنے والی صنعتوں کو بچانے میں مدد دے گی۔"

ریاستی محکمہ برائے تحفظ ماحولیات (State Department of Environmental Conservation, DEC) کے امداد برائے سمندری ماہی گیری پروگرام (Marine Fisheries Relief Program) نیویارک کی سمندری ماہی گیری کی صنعتوں کی مدد اور COVID-19 سے معاشی بحالی کے لیے ناگزیر مدد فراہم کرنے کے لیے وفاقی امداد کا بندوبست کرتا ہے۔ سمندری غذا کی تقسیم، تجارتی ماہی گیری، اور سمندری تفریحی کرایہ پر ملنے والی ماہی گیری کے کاروباروں سے تعلق رکھنے والے نیویارک ریاست کے اہل درخواست دہندگان کو گزشتہ پانچ سالوں کے مقابلے میں سنہ 2020 اور سنہ 2021 میں ہونے والے ان کے اطلاع کردہ معاشی نقصان کی بنیاد پر امداد دی جاتی ہے۔

**محکمہ تحفظ ماحولیات کے کمشنر Basil Seggos نے کہا،** "ہم اپنی سمندری ماہی گیری اور سمندری غذا کی صنعتوں کو سہارا دینے کے لیے پُر عزم ہیں کیونکہ انہوں نے COVID-19 کی عالمی وباء سے پیدا ہونے والی مشکلات

سہی ہیں۔ گورنر Hochul کی طرف سے اعلان کردہ اور ہمارے وفاقی رہنماؤں کی طرف سے حاصل کردہ امداد ان صنعتوں کو دوبارہ تعمیر کرنے کے لیے ضروری ہے، لیکن ہم پر لازم ہے کہ ہم اپنے سمندری ماہی گیری کے مفادات کی کفالت کرنا اور انہیں مضبوط بنانا جاری رکھیں جو قیمتی تفریحی مواقع اور تازہ، مقامی سمندری غذا فراہم کرتے ہیں۔"

سینیٹر **Chuck Schumer** نے کہا، "یہ نیویارک کی ماہی گیری کی صنعت کے لیے ایک بہت بڑا شکار ہے۔ مجھے Great Lakes سے لے کر Long Island Sound تک کے کاروباروں کے لیے وفاقی امداد میں سے اس تاریخی \$5.7 ملین کو حاصل کرنے پر فخر ہے۔ نیویارک کی ماہی گیری کی صنعت ابھی بھی COVID-19 کی عالمی وباء کے اثرات سے ڈگمگا رہی ہے اور یہ وقف شدہ امداد ہماری قدیم ترین ورثے کی صنعتوں میں سے ایک کو پریشان کن پانیوں سے نکل کر بحالی اور روشن مستقبل کی راہ پر گامزن ہونے میں مدد دے گی۔"

نمائندے **Adriano Espaillat** نے کہا، "نیویارک کی ماہی گیری کی صنعت ریاست کی معاشی بہبود کا ایک ضروری حصہ ہے، اور عالمی وباء کے اثرات کے بعد نیویارک کی ماہی گیری کی صنعت میں جاری امداد اور بحالی میں مدد کے لیے سنہ 2022 کے وفاقی بجٹ کے ذریعے کانگریس میں رکھے گئے وفاقی فنڈ میں سے \$5.7 ملین مختص کرنے کے آج کے اعلان پر گورنر Hochul کو سراہتا ہوں۔ یہ اشد ضروری فنڈنگ ان افراد اور خاندانوں کے لیے ملازمتوں اور تحفظ کو بڑھانے میں مدد کرے گی جن کا ذریعہ معاش ہماری ریاست میں ماہی گیری کی صنعت سے وابستہ ہے۔"

ریاست کی جانب سے تفویض کا تعین قومی محکمہ برائے ساحلی و ماحولیاتی انتظام (National Oceanic and Atmospheric Administration, NOAA) کے ماہی گیری کے شعبے نے نیویارک کے ماہی گیری سے متعلق کاروباروں سے حاصل ہونے والی کل اوسط سالانہ آمدنی کی بنیاد پر کیا تھا۔ DEC نے NOAA ماہی گیری اور Atlantic States Marine Fisheries Commission, ASMFC) کے ساتھ مل کر اہلیت کا تعین کرنے اور اس فنڈنگ کی تقسیم کے لیے عملی ڈھانچہ تیار کرنے کے لیے ایک دوسرے کے تعاون سے کام کیا۔ ایوارڈ وصول کرنے والوں کو ان کی درخواست پر فراہم کردہ پتے پر بذریعہ ڈاک چیک کے ہمراہ ایک خط موصول ہو گا۔

DEC کو یکم دسمبر 2021 سے 14 جنوری 2022 کے درمیان درخواست کی مدت کے دوران 204 درخواستیں موصول ہوئیں۔ ایوارڈز 194 درخواست دہندگان میں تقسیم کیے جائیں گے جنہوں نے ریاستی اور وفاقی تقاضوں کو پورا کیا، بشمول اہلیت کی مدت کے دوران آمدنی میں 35 فیصد سے زائد نقصان دکھانا۔ ان درخواست دہندگان جن کی درخواستیں مسترد کر دی گئی تھیں، کے لیے DEC اپیل کرنے کا موقع فراہم کر رہا ہے اور اہل سمجھے جانے والوں کے لیے امداد محفوظ کر رہا ہے۔

آج تقسیم کردہ ایوارڈز \$400 سے لے کر \$100,000 تک ہیں - نصف سے زائد اہل درخواست دہندگان \$17,500 سے زیادہ وصول کر رہے ہیں۔ ایوارڈ کی رقم درخواست دہندگان کی جانب سے اطلاع کردہ نقصان پر مبنی تھی اور انہیں اپنے اطلاع کردہ نقصان کے 40 فیصد تک کا ایوارڈ ملا۔ موصول ہونے والی درخواستوں میں سے نصف سے زائد تجارتی برداشت کرنے والوں کی طرف سے تھیں جنہیں لاکھوں ڈالر تک کا نقصان ہوا۔ سمندری غذا کی ترسیل کے کاروبار اور آبی زراعت کی صنعت درخواستوں کا ایک چھوٹا سا حصہ تھے لیکن ان کے نقصانات کئی ملین ڈالر سے تجاوز کر گئے تھے۔ نیویارک کی کرائے پر ماہی گیری کی صنعت کو بھی ہزاروں سے لے کر لاکھوں ڈالر تک کا نمایاں معاشی نقصان ہوا۔ کچھ ایوارڈ وصول کنندگان وفاقی آڈٹ سے مشروط ہو سکتے ہیں۔ سمندری ماہی گیری امداد پروگرام کے بارے میں مزید معلومات کے لیے، [DEC کی ویب سائٹ](#) ملاحظہ کریں۔

DEC نے ایوارڈ کی تقسیم کے لیے عملی ڈھانچہ تیار کرتے وقت رائے دینے اور ضروری جائزہ فراہم کرنے کے لیے صنعت کے نمائندوں کا ایک مشاورتی گروپ قائم کیا۔ مشاورتی گروپ نے نیویارک کی متنوع سمندری غذا اور ماہی گیری کی صنعتوں کو منصفانہ اور مساوی مالی امداد حاصل کرنے کو یقینی بنانے کے لیے اس جامع پروگرام کی تیاری میں مدد کی۔ مشاورتی گروپ کے ارکان یہ ہیں:

- Robert Danielson، سمندری وسائل کی مشاورتی کونسل کے رکن اور تفریحی ماہی گیری میں حصہ دار؛
- Melissa Dearborn، سمندری وسائل کی مشاورتی کونسل کی رکن اور سمندری تجارتی صنعت کی نمائندہ؛
- Neil Delano، کرایہ پر ماہی گیری کی صنعت کے نمائندے؛
- Anthony DiLernia، وسط اوقیانوسی ماہی گیری انتظامی کونسل نیویارک کے نمائندے اور کرایہ پر ماہی گیری کی صنعت کے نمائندے؛
- Daniel Farnham, Jr، تجارتی ماہی گیری کی صنعت کے نمائندے؛
- Emerson Hasbrouck، سفولک کاؤنٹی کی Cornell Cooperative Extension؛
- Thomas Jordan، سمندری وسائل کی مشاورتی کونسل کے رکن اور تجارتی صنعت کے نمائندے؛
- Paul McCormick، آبگیری صنعت کے نمائندے؛
- Christopher Quartuccio، آبگیری صنعت کے نمائندے؛
- Gregg Rivera، سفولک کاؤنٹی کی Cornell Cooperative Extension؛ اور
- August Ruckdeschel، سفولک کاؤنٹی کا شعبہ معاشی ترقی و منصوبہ بندی۔

ریاست نیویارک تفریحی ماہی گیری کو فروغ دینے، سمندری ماحولیاتی نظام کو بحال کرنے، Long Island کی معیشت کو مضبوط بنانے اور موسمیاتی تبدیلیوں سے نمٹنے کے لیے وسیع پیمانے پر کوششیں کر رہی ہے۔ اس میں نیویارک کے مصنوعی ساحلی پہاڑیوں کے پروگرام (New York's Artificial Reef Program) کی توسیع، جو ملک کا سب سے بڑا آف شور ونڈ پروگرام ہے، ماحولیاتی تحفظ کے فنڈ (Environmental Protection Fund) اور صاف پانی کے بنیادی ڈھانچے میں ریکارڈ سرمایہ کاری، آف شور ڈرلنگ پر پابندی، اور لانگ آئی لینڈ پر شیل فش کی بحالی کی پہل کاری (Long Island Shellfish Restoration Initiative) پر مسلسل پیش رفت شامل ہیں۔

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)